

# साप्ताहिक वन लाइनर्स

22<sup>nd</sup> - 30<sup>th</sup> नवंबर



Powered by:



## साप्ताहिक एक लाइनर अपडेट्स

22-30 नवम्बर 2018

प्रिय पाठकों,

यह साप्ताहिक एक लाइनर अपडेट चौथे सप्ताह (22-30) नवम्बर 2018 में हुई महत्वपूर्ण समाचार और घटनाओं का एक संग्रह है यह फ़ाइल बैंकिंग साक्षात्कार और आगामी बैंकिंग परीक्षा के लिए महत्वपूर्ण है।

### बैंकिंग एवं वित्तीय जागरूकता

1. वर्ष 2010 के बाद पहली बार **एप्पल** (746.8 बिलियन अमेरिकी डॉलर) को पीछे छोड़कर बाजार पूंजीकरण में 753.3 बिलियन अमेरिकी डॉलर के साथ सबसे मूल्यवान अमेरिकी कंपनी **माइक्रोसॉफ्ट**।

नोट:

- वर्तमान में, 736.6 बिलियन अमेरिकी डॉलर के साथ अमेजन तीसरे स्थान पर और 725.5 बिलियन अमेरिकी डॉलर के साथ अल्फाबेट (गूगल की मूल कंपनी) चौथे स्थान पर है।
- अब, निवेशक मजबूत क्लाउड सेवाओं और सॉफ्टवेयर सेवाओं वाली कंपनियों पर बड़ा जोखिम (सट्टा) उठा रहे हैं, जो बढ़ती मांग साक्षी हैं।

2. वित्त मंत्री **अरुण जेटली** वित्त वर्ष 2019-20 के लिए अंतरिम बजट कब पेश करेंगे **1 फरवरी**।

नोट:

- अंतरिम बजट की तैयारी पर काम पहले ही शुरू हो चुका है और अब यह तेजी से बढ़ रहा है।

3. कुछ चुनिंदा परिपक्वता अवधि के लिए **सावधि जमा** (एफ.डी.) की दरों में वृद्धि करने वाला भारतीय सार्वजनिक क्षेत्र का बैंक **भारतीय स्टेट बैंक (एस.बी.आई)**।

नोट:

- संशोधित दरों के अनुसार, एस.बी.आई एक से दो वर्ष की परिपक्वता अवधि के साथ एफ.डी. पर 6.8% ब्याज दर (पहले 6.7%) प्रदान कर रहा है।
- वरिष्ठ नागरिकों के लिए एक से दो वर्ष के बीच की अवधि की एस.बी.आई एफ.डी. पर ब्याज दर 7.30% (पहले-7.2%) तक बढ़ गई है।
- अब, एस.बी.आई दो से तीन वर्ष के बीच की परिपक्वता अवधि के साथ एफ.डी. पर 6.80% ब्याज दर (पहले-6.75%) प्रदान कर रहा है।
- वरिष्ठ नागरिकों के लिए एक से दो वर्ष के बीच की अवधि पर एस.बी.आई एफ.डी. की ब्याज दर 7.30% (पहले-7.2%) तक बढ़ गई है।
- एस.बी.आई ने अन्य परिपक्वता अवधि के लिए एफ.डी. की ब्याज दरें अपरिवर्तित रखी हैं।

4. एक प्रमोटर का सार्वजनिक निवेशक के रूप में पुनर्वर्गीकरण करने के लिए नए नियम शुरू करने वाला बाजार नियामक **भारतीय प्रतिभूति एवं विनिमय बोर्ड (सेबी)**।

नोट:



- इसके अलावा, प्रमोटर को निदेशक मंडल में कोई अभिवेदन करने या सूचीबद्ध कंपनी में एक मुख्य प्रबंधकीय व्यक्ति के रूप में कार्य करने की कोई अनुमति नहीं दी जाएगी।
  - इसके अलावा, पुनर्वितरण की मांग करने वाला प्रमोटर एक विलफुल डिफॉल्टर या एक भगोड़ा आर्थिक अपराधी नहीं होना चाहिए।
5. रिजर्व बैंक ने अनिवार्य प्रतिरक्षा प्रावधान को कितना कम करके बाह्य वाणिज्यिक उधार (ई.सी.बी) के मानदंडों को कम किया है \_\_\_\_\_ 70% (वर्तमान 100%)।
- नोट:**
- कम किए गए मानदंड 3 से 5 वर्ष के बीच की परिपक्वता अवधि के साथ ई.सी.बी पर लागू होंगे।
6. ग्राहक के खाते से अपने खाते में धन हस्तांतरण करके ब्रोकर मानदंडों का उल्लंघन करने के लिए ब्रोकरेज हाउस आनंद राठी पर 1 लाख रुपये का जुर्माना किसने लगाया \_\_\_\_\_ सेबी।
- नोट:**
- नियामक ने ग्राहक के धन, सदस्य खाते के धन का विशुद्ध पृथक्करण सीमांकित किया था और विशिष्ट उदाहरणों के तहत अपवाद के रूप में धन हस्तांतरण की अनुमति दी थी।
7. नेशनल स्टॉक एक्सचेंज ऑफ इंडिया (एन.एस.ई) ने सरकारी प्रतिभूतियों की खरीद के लिए खुदरा निवेशकों के लिए कौन सा मोबाइल एप्लिकेशन और वेब-आधारित प्लेटफॉर्म लॉन्च किया \_\_\_\_\_ NSE goBID.
- नोट:**
- नया ऐप सेबी के अध्यक्ष अजय त्यागी द्वारा लॉन्च किया गया था।
8. केंद्र सरकार राज्य के स्वामित्व वाले बैंकों को मार्च के अंत तक कितने करोड़ रुपये प्रदान करेगी \_\_\_\_\_ 42,000 करोड़ रुपये।
- नोट:**
- इससे पहले, केंद्र सरकार ने बैंकों की वित्तीय अवस्था में सुधार के लिए पांच पी.एस.बी (पी.एन.बी, इलाहाबाद बैंक, इंडियन ओवरसीज बैंक, आंध्र बैंक और कापॉरेशन बैंक) को 11,336 करोड़ रुपये प्रदान किए थे।
9. कारोबार सीमा, लाभप्रदता और जनबल के संबंध में अपने दायरे को मापने के लिए किसने एक सर्वेक्षण शुरू किया \_\_\_\_\_ रिजर्व बैंक।
- नोट:**
- आर.बी.आई के अनुसार, औद्योगिक नीति और संवर्धन विभाग के साथ पंजीकृत सभी स्टार्टअप कंपनियों को सर्वेक्षण प्रपत्र भेज दिए गए हैं।

### महत्वपूर्ण दिवस

1. प्रथम सिख गुरु की जयंती (549वीं) देश भर में मनाई गई \_\_\_\_\_ गुरु नानक देव जी।

**नोट:**

- इस दिन, दुनिया भर में सिख भक्त गुरुद्वारे जाते हैं और प्रार्थना करते हैं।
- केंद्रीय मंत्रिमंडल ने पंजाब के गुरदासपुर जिले के डेरा बाबा नानक से अंतर्राष्ट्रीय सीमा तक करतारपुर गलियारे के निर्माण और विकास को मंजूरी दी।



- यह पूरे वर्ष पाकिस्तान में गुरुद्वारा दरबार साहिब की यात्रा करने के लिए तीर्थयात्रियों को एक सरल और आसान मार्ग प्रदान करेगा।
  - गुरु नानक देव सिख धर्म के संस्थापक और दस सिख गुरुओं में से प्रथम थे।
  - उनके शब्द सिख धर्म के पवित्र ग्रंथ में 974 काव्य स्तुतियों के रूप में संकलित हैं।
2. राष्ट्रीय दुग्ध दिवस (एन.एम.डी) भारत भर में कब मनाया गया \_\_\_\_\_ 26 नवंबर।
- नोट:**
- यह दिवस श्वेत क्रांति के जनक डॉ. वर्गीस कुरियन की जयंती के उपलक्ष्य में मनाया जाता है।
  - राष्ट्रीय दुग्ध दिवस मनाने का विचार पहली बार संयुक्त राष्ट्र खाद्य एवं कृषि संगठन (एफ.ए.ओ) के तहत हर वर्ष 1 जून को मनाए जाने वाले विश्व दुग्ध दिवस की तर्ज पर भारतीय डेयरी संघ (आई.डी.ए) द्वारा प्रस्तुत किया गया था।
3. भारत में संविधान दिवस हर वर्ष मनाया जाता है \_\_\_\_\_ 26 नवंबर।
- नोट:**
- भारत का संविधान (भारत का सर्वोच्च कानून) 26 नवंबर, 1949 को संविधान सभा द्वारा अपनाया गया था और यह 26 जनवरी, 1950 को लागू हुआ था।
  - संविधान भारत को एक संप्रभु, समाजवादी, धर्मनिरपेक्ष, लोकतांत्रिक गणराज्य घोषित करता है, अपने नागरिकों को न्याय, समानता और स्वतंत्रता के प्रति आश्वस्त करता है, और भाईचारे को बढ़ावा देने का प्रयास करता है।
4. संयुक्त अरब अमीरात में स्मरणोत्सव दिवस मनाया गया \_\_\_\_\_ 29 नवंबर।
- नोट:**
- यह दिवस नागरिक, सैन्य और मानवीय सेवा के क्षेत्र में अपना जीवन न्योछावर करने वाले अमीराती शहीदों के बलिदान और समर्पण के सम्मान में मनाया जाता है।
  - संयुक्त अरब अमीरात का ध्वज (स्थानीय समय - 8 बजे) देश भर में तीन घंटों के लिए झुका दिया जाएगा, इसके बाद एक मिनट का मौन रखा जाएगा और प्रार्थना होगी।

### श्रद्धांजलियां

1. प्रख्यात सामाजिक कार्यकर्ता और पूर्व बीजेडी सांसद जिनका भुवनेश्वर, ओडिशा में निधन हो गया \_\_\_\_\_ वैष्णव चरण पारिदा।
- नोट:**
- उन्होंने वर्ष 2010 से 2016 तक राज्य सभा में बीजेडी सदस्य के रूप में कार्य किया।
  - इससे पहले, वह वर्ष 1999-2018 तक समाजवादी पार्टी की ओडिशा यूनिट के अध्यक्ष थे।
2. शास्त्रीय संगीत के समर्थक जिनका एक बीमारी के बाद अमेरिका में निधन हो गया \_\_\_\_\_ उस्ताद इमरत खान।
- नोट:**
- श्री खान ने दुनिया भर में सितार और सुरबहार का प्रचार करने में अपना जीवन समर्पित कर दिया।
  - इमरत खान ने पिछले वर्ष यह कहकर पद्मश्री पुरस्कार ठुकरा दिया था कि उन्हें सम्मान देने में बहुत विलंब किया गया और उनकी उपलब्धियों को कम आंका गया।



3. पूर्व रेल मंत्री, कांग्रेस के वरिष्ठ नेता जिनका बेंगलुरु में निधन हो गया \_\_\_ सी.के. जाफर शरीफ।

नोट:

- उन्होंने पी.वी. नरसिम्हा राव की सरकार में रेल मंत्री का पद संभाला था (1991 से 1995 तक)।
- शरीफ ने संसद सदस्य के रूप में आठ कार्यकालों में सेवा की, जिसमें से अंतिम वर्ष 1999 से 2000 तक का था।
- जाफर शरीफ का जन्म मैसूर साम्राज्य (अब कर्नाटक) के चित्रदुर्ग जिले में हुआ था।

4. प्रसिद्ध गायक जिनका मुंबई में निधन हो गया \_\_\_ मोहम्मद अजीज।

नोट:

- मोहम्मद अजीज ने अपने तीन दशकीय लंबे करियर में 20,000 से अधिक गाने रिकॉर्ड किए।
- अजीज के कुछ प्रसिद्ध गीतों में "मर्द तांगे वाला" (बॉलीवुड में पहला गीत) 'इमली का बूटा', 'आपके आ जाने से', 'एक दूसरे से करते हैं प्यार हम', 'रोज रोज आंखों तले', 'आंखों ही आंखों में', 'लाल दुपट्टा मलमल का' और 'माई नेम इज लखन' शामिल हैं।

5. इटली के फिल्म निर्माता जिनका रोम स्थित अपने आवास पर निधन हो गया \_\_\_ बर्नार्डो बर्टोलूची।

नोट:

- बर्टोलूची ने "द लास्ट इम्पेरर" के लिए ऑस्कर जीता और उनके श्रृंगारिक नाटक "लास्ट टैंगो इन पेरिस" ने दुनिया को सम्मोहित कर चौंका दिया।

### नई नियुक्तियां

1. दो वर्ष की अवधि के लिए इंटरपोल अध्यक्ष किन्हें चुना गया है \_\_\_ किम जोंग यांग (दक्षिण कोरिया)।

नोट:

- उन्होंने मेंग हांगवेई (चीन की सार्वजनिक सुरक्षा मंत्री) की जगह ली, जिन पर चीनी अधिकारियों द्वारा भ्रष्टाचार के आरोपों पर उन्हें हिरासत में लेने और फिर गायब होने के बाद एक हस्ताक्षर किए हुए डाक पत्र (अक्टूबर, 2018 में) से इस्तीफा देने का आरोप लगाया गया था।
- यह निर्णय दुबई (पहली बार), संयुक्त अरब अमीरात में आयोजित एजेंसी की 87वीं महासभा में लिया गया था।
- अंतर्राष्ट्रीय आपराधिक पुलिस संगठन एक अंतर्राष्ट्रीय संगठन है जो अंतर्राष्ट्रीय पुलिस सहयोग की सुविधा प्रदान करता है।

2. दिल्ली के मुख्य सचिव के पद पर नियुक्त वरिष्ठ आई.ए.एस अधिकारी \_\_\_ विजय कुमार देव।

नोट:

- वह अंशु प्रकाश की जगह लेंगे (पिछले सप्ताह दूरसंचार विभाग के अतिरिक्त सचिव के रूप में स्थानांतरित)।
- इससे पहले, श्री देव ने दिल्ली के मुख्य चुनाव अधिकारी के रूप में कार्य किया है।
- मुख्य सचिव भारतीय राज्यों और केंद्र शासित प्रदेशों की लोक सेवाओं में नियोजित सबसे उच्च पद है।

3. बाल अधिकारों हेतु लड़ने के लिए यूनिसेफ द्वारा उत्तर पूर्वी क्षेत्र के पहले 'युवा वकील' के रूप में किसे नियुक्त किया गया \_\_\_ नहिद आफरीन।

नोट:

- यूनिसेफ 'युवा वकीलों' को सामाजिक परिवर्तन के दूत के रूप में अपनी आवाज उठाने के लिए नियुक्त करता है।





- नाहिद ने वर्ष 2016 में सोनाक्षी सिन्हा अभिनीत बॉलीवुड फिल्म 'अकीरा' में अपने पार्श्व गायिका करियर की शुरुआत की थी।
  - उन्होंने असम राज्य फिल्म पुरस्कार 2018 में सर्वश्रेष्ठ महिला पार्श्व गायिका का पुरस्कार प्राप्त किया था।
4. भारत के नए मुख्य चुनाव आयुक्त (सी.ई.सी) के पद पर किन्हें नियुक्त किया गया\_\_\_ **सुनील अरोड़ा।**

**नोट:**

- श्री अरोड़ा (62 वर्षीय) ने मौजूदा सी.ई.सी श्री ओम प्रकाश रावत की जगह ली।
  - मुख्य चुनाव आयुक्त राष्ट्रीय और राज्य विधान मंडल के लिए स्वतंत्र और निष्पक्ष चुनाव कराने वाले संवैधानिक निकाय भारतीय निर्वाचन आयोग का प्रमुख होता है।
  - चुनाव आयोग का मुख्यालय नई दिल्ली में है।
5. दिल्ली के मुख्य चुनाव अधिकारी (सी.ई.ओ) के पद पर किन्हें नियुक्त किया गया\_\_\_ **रणबीर सिंह।**

**नोट:**

- श्री सिंह ने विजय कुमार देव की जगह ली, जिन्हें राष्ट्रीय राजधानी का मुख्य सचिव नियुक्त किया गया है।
  - इससे पहले, रणबीर सिंह ने पूर्वी दिल्ली नगर निगम के आयुक्त के रूप में कार्य किया था।
6. कौशल विकास एवं उद्यमिता मंत्रालय द्वारा राष्ट्रीय कौशल विकास निगम (एन.एस.डी.सी) के अध्यक्ष के रूप में किन्हें नियुक्त किया गया\_\_\_ **श्री ए.एम. नाइक।**

**नोट:**

- श्री ए.एम. नाइक लार्सन एंड टुब्रो लिमिटेड (एल एंड टी) के समूह अध्यक्ष हैं।
  - एन.एस.डी.सी ने मजबूत उद्योग साझेदारी के साथ कौशल विकास के संयोजन से एक अद्वितीय मॉडल विकसित किया है।
  - एन.एस.डी.सी का उद्देश्य बड़े, गुणवत्तापूर्ण और लाभकारी व्यावसायिक संस्थानों के निर्माण को उत्प्रेरित करके कौशल विकास को बढ़ावा देना है।
7. मोबाइल कम्युनिकेशंस (एम.सी) कंपनी के अध्यक्ष पद पर नियुक्त एल.जी. की होम एंटरटेनमेंट कंपनी के अध्यक्ष\_\_\_ **ब्रायन क्वॉन।**

**नोट:**

- वर्तमान अध्यक्ष हवांग जेआंग-ह्वान एल.जी. के अभिसरण व्यापार विकास कार्यालय के प्रमुख के रूप में ध्यान केंद्रित करेंगे।
  - एल.जी. इलेक्ट्रॉनिक्स इनकॉर्पोरेशन एक दक्षिण कोरियाई बहुराष्ट्रीय इलेक्ट्रॉनिक्स कंपनी है जिसका मुख्यालय सियोल, दक्षिण कोरिया में है।
  - एल.जी. में चार व्यवसायिक इकाइयां: होम एंटरटेनमेंट, मोबाइल कम्युनिकेशंस, होम एप्लायंस एंड एयर सॉल्यूशन, और व्हीकल कंपोनेंट्स शामिल हैं।
8. यूनिसेफ की नई सद्भावना राजदूत के रूप में नियुक्त एम्मी अवॉर्ड नामित ब्रिटिश अभिनेत्री \_\_\_ **मिली बॉबी ब्राउन।**

**नोट:**

- वह मनोरंजन, सरकार, खेल और व्यापार जगत के उन सितारों और नेताओं से साथ शामिल हुईं जो बच्चों के अधिकारों के समर्थन से जुड़ी गतिविधियों में कार्य कर रहे हैं।



➤ यूनिसेफ युवा राजदूत:

नाम	पेशा	राजदूत
वांग युआन (रॉय वेंग), 18 वर्षीय	गायक (चीन)	यूनिसेफ चीन
हिमा दास (18-वर्ष)	एथलीट (भारत)	यूनिसेफ भारत
हिना एसेफी वार्डेक (15-वर्षीय)	टेलीविजन प्रस्तुतकर्ता (अफगानिस्तान)	यूनिसेफ अफगानिस्तान
सोनम वांगचेन (16-वर्षीय)	गायक, गीतकार, संगीतकार (भूटान)	यूनिसेफ भूटान
एल सिस्तेमा	वेनेजुएला का नेशनल चिल्ड्रेन ऑर्केस्ट्रा (वेनेजुएला)	यूनिसेफ वेनेजुएला

**महत्वपूर्ण समाचार - भारत**

1. भारत सरकार और विश्व बैंक ने किसके लिए 310 मिलियन अमेरिकी डॉलर के ऋण समझौते पर हस्ताक्षर किए \_\_\_\_\_  
जे.पी.एस.आई.पी।

नोट:

- यह परियोजना वर्ष 2014 में भारत सरकार द्वारा शुरू किए गए 'सभी को बिजली' (पॉवर टू ऑल) कार्यक्रम का भाग है।
- इस योजना में निजी और सार्वजनिक क्षेत्र के मिश्रित निवेश के माध्यम से, वर्ष 2022 तक 4.5 गीगावाट से अधिक की अतिरिक्त उत्पादन क्षमताओं (सौर ऊर्जा से 1.5 गीगावाट का महत्वपूर्ण भाग शामिल है) पर विचार किया गया है।
- झारखंड वितरण कंपनी के आंकड़ों के अनुसार, राज्य के 80% से अधिक नागरिकों के पास बिजली की सुविधा है।

2. केंद्रीय मानव संसाधन विकास मंत्री श्री प्रकाश जावड़ेकर ने नई दिल्ली में एच.आर.डी मंत्रालय के नवोन्मेष प्रकोष्ठ के तहत किस कार्यक्रम की शुरुआत की \_\_\_\_\_ नवोन्मेष संस्थान परिषद (आई.आई.सी)।

नोट:

- यह देश में नवाचार को संस्थागत बनाने और एक वैज्ञानिक मनोदशा विकसित करने की दिशा में महत्वपूर्ण कदम है।
- एच.आर.डी मंत्रालय ने देश भर में सभी उच्च शिक्षण संस्थानों (एच.ई.आई) में नवाचार संस्कृति को व्यवस्थित रूप से प्रोत्साहित करने के उद्देश्य से ए.आई.सी.टी.ई में "नवोन्मेष प्रकोष्ठ" की स्थापना की है।

3. प्रधान मंत्री नरेंद्र मोदी ने कितने जिलों में शहरी गैस वितरण (सी.जी.डी) परियोजनाओं की नींव रखी \_\_\_\_\_ 129 जिलों।

नोट:



- यह 26 राज्यों और केंद्र शासित प्रदेशों में निवास करने वाली देश की लगभग आधी आबादी के लिए सुविधाजनक, पर्यावरण-अनुकूल और सस्ती प्राकृतिक गैस उपलब्धता को बढ़ावा देगी।
  - सी.जी.डी नेटवर्क के विकास के लिए सितंबर, 2018 तक 96 शहरों और देश के विभिन्न हिस्सों को कवर किया गया था।
  - लगभग 46.5 लाख परिवार और 32 लाख सी.एन.जी वाहन मौजूदा सी.जी.डी नेटवर्क के माध्यम से स्वच्छ ईंधन की सुविधा का लाभ उठा रहे हैं।
4. आर्थिक मामलों की मंत्रिमंडल समिति (सी.सी.ई.ए) ने किसके तहत अनिवार्य पैकेजिंग मानदंडों के दायरे का विस्तारित करने की मंजूरी दी \_\_\_\_\_ **जूट पैकेजिंग सामग्री (जे.पी.एम) अधिनियम, 1987।**
- नोट:**
- सी.सी.ई.ए ने अनुमोदित किया कि 100% अनाज और 20% चीनी को विविध प्रकार के जूट बैग में अनिवार्य रूप से पैक किया जाएगा।
  - विविध जूट बैग में चीनी पैक करने का निर्णय जूट उद्योग के विविधीकरण को बढ़ावा देगा।
  - सी.सी.ई.ए ने वर्ष 2020-21 के दौरान और उसके बाद 130 करोड़ रुपये की वित्तीय प्रतिबद्धता के साथ राष्ट्रीय वातानीत अनुसंधान सुविधा केंद्र (National Facility for Airborne Research) की स्थापना को भी मंजूरी दे दी।
5. **भारतीय भूवैज्ञानिक सर्वेक्षण (जी.एस.आई)** की रिपोर्ट के अनुसार, पूर्वी भारत के चार राज्यों में कितने नए कोल ब्लॉक पाए गए हैं \_\_\_\_\_ **44।**
- नोट:**
- यह कोल ब्लॉक पश्चिम बंगाल के पुरुलिया और बीरभूम जिलों, ओडिशा में तालचेर के कोयला शहर, बिहार के भागलपुर और झारखंड के पूर्वी बोकारो और दक्षिण करणपुरा में फैले हुए हैं।
  - जी.एस.आई ने पिछले 10 वर्षों में देश के लिए आर्थिक रूप से उपयोगी तत्वों की खोज में देश के पूर्वी क्षेत्र में 1,82,000 वर्ग किलोमीटर क्षेत्र का राष्ट्रीय भू रासायनिक प्रतिचित्रण (National Geo Chemical Mapping (NGCM)) किया है।
6. भारत में मलेरिया के मामलों में कितनी गिरावट दर्ज की गई है \_\_\_\_\_ **24%।**
- नोट:**
- **विश्व स्वास्थ्य संगठन (डब्ल्यू.एच.ओ)** के अनुसार, भारत एकमात्र देश है जहां दुनिया भर के 11 सर्वाधिक मलेरिया प्रभावित देशों में से वर्ष 2017 में मलेरिया के मामलों में भारी गिरावट दर्ज की है।
  - मलेरिया के वैश्विक मामलों में वर्ष 2017 में भारत का 4% योगदान रहा।
  - मलेरिया मच्छर से उत्पन्न होने वाली संक्रामक बीमारी है जो प्लास्मोडियम समूह से संबंधित एक-कोशिकीय परजीवी सूक्ष्मजीवों के कारण मनुष्यों और अन्य जानवरों को प्रभावित करती है।
7. वर्षों से नदियों और जलाशयों में जल स्तर में वृद्धि का आकलन करने के लिए एक नई तकनीक '**प्रभाव आधारित पूर्वानुमान दृष्टिकोण**' (Impact Based Forecasting Approach) किसने विकसित की \_\_\_\_\_ **भारत मौसम विज्ञान विभाग (आई.एम.डी)।**
- नोट:**





- घटना से पूर्व के परिदृश्य को दर्शाने वाली यह तकनीक, राज्य सरकारों को वर्षा के प्रभाव की निगरानी करने और तत्काल निर्णय लेने में मदद कर सकती है।

8. अपने **ग्लोबल सस्टेनेबल सिटीज 2025** पहल में भाग लेने के लिए उत्तर प्रदेश के नोएडा और ग्रेटर नोएडा शहरों का चयन किसने किया \_\_\_ **संयुक्त राष्ट्र**।

**नोट:**

- राष्ट्रीय राजधानी के निकट **गौतम बुद्ध नगर** जिले के दोनों शहरों को **मुंबई** और **बैंगलुरु** से पहले **"यूनिवर्सिटी सिटी"** श्रेणी में भारत के एकमात्र आमंत्रण के रूप में चुना गया है।
- संयुक्त राष्ट्र **ग्लोबल सस्टेनेबल डेवलपमेंट गोल** (एस.डी.जी) शहर पहल द्वारा पांच श्रेणियों में दुनिया भर में कुल मिलाकर 25 शहरों का चयन किया गया है।
- एस.डी.जी गरीबी खत्म करने, ग्रह की रक्षा करने और सभी लोगों के लिए शांति और समृद्धि सुनिश्चित करने की दिशा में सर्व-जन पुकार है।

9. भारत के उप-राष्ट्रपति श्री **वैकैया नायडू** ने कहां पर स्थित मान गांव में **डेरा बाबा नानक - करतारपुर साहिब गलियारे** की आधारशिला रखी \_\_\_\_\_ **गुरदासपुर जिला (पंजाब)**।

**नोट:**

- गलियारा सिख तीर्थयात्रियों को पूरे वर्ष पाकिस्तान में 'गुरुद्वारा दरबार साहिब' की यात्रा करने के लिए सरल और आसान मार्ग प्रदान करेगा (23 नवंबर, 2019 तक पूरा)।
- वर्तमान में, सिख तीर्थयात्रियों को लंबी वीजा प्रक्रियाओं से गुजरना पड़ता है, वाघा सीमा के माध्यम से गुरुद्वारे तक पहुंचने के लिए बसों की विशेष तारीखों की प्रतीक्षा करनी पड़ती है।

10. केंद्र सरकार निःशक्तजनों के लिए कहां पर राष्ट्रीय खेल स्टेडियम की स्थापना करेगी \_\_\_\_\_ **मेघालय**।

**नोट:**

- यह निर्णय **कॉनराड संगमा** (मेघालय के मुख्यमंत्री) द्वारा प्रस्ताव पेश करने और इसके लिए 50 एकड़ जमीन प्रदान करने के बाद लिया गया।
- स्टेडियम राष्ट्रीय खेल 2022 से पहले पूरा होने की उम्मीद है।

11. सी.सी.आई के बच्चों के लिए नई दिल्ली में कौन सा राष्ट्रीय महोत्सव आयोजित किया गया \_\_\_ **हौसला-2018**।

**नोट:**

- **चाइल्ड केयर इंस्टीट्यूशंस** (सी.सी.आई) के बच्चों के लिए नई दिल्ली में चार दिवसीय राष्ट्रीय महोत्सव **'हौसला 2018'** आयोजित किया गया।
- 'हौसला 2018' में 18 राज्यों के सी.सी.आई से 600 से अधिक बच्चों ने भाग लिया।
- समारोह का विषय 'बच्चों की सुरक्षा' है।

12. केंद्रीय मंत्री श्रीमती **मेनका संजय गांधी** ने **हौसला-2018 खेल प्रतियोगिता** की शुरुआत कहां की \_\_\_\_\_ **नई दिल्ली**।

**नोट:**

- **हौसला-2018 खेल प्रतियोगिता** चित्रकला प्रतियोगिता, एथलेटिक्स, फुटबॉल, शतरंज प्रतियोगिता और भाषण लेखन जैसी विभिन्न प्रतिस्पर्धाओं का हिस्सा है।
- **इंटर-चाइल्ड केयर इंस्टीट्यूशन महोत्सव**, सी.सी.आई से लिए गए 600 से अधिक बच्चों की भागीदारी का साक्ष्य है।



13. केंद्रीय मंत्री सुरेश प्रभु ने किसका 'लोगो' और 'विवरण पुस्तिका' लॉन्च की \_\_\_ लॉजिक्स इंडिया 2019।

नोट:

- भारत के वैश्विक व्यापार के लिए रसद लागत प्रभावकारिता और परिचालन क्षमता में सुधार हेतु तीन दिवसीय मेगा रसद कार्यक्रम (31 जनवरी से 2 फरवरी, 2019) भारतीय निर्यात संगठन संघ (एफ.आई.ई.ओ) द्वारा आयोजित किया जा रहा है।
- एफ.आई.ई.ओ अवसंरचना विकास, गोदाम संस्थापन, प्रौद्योगिकी एकीकरण और आई.टी सक्षमता और जनबल कौशल में निवेश के अवसरों पर भी ध्यान केंद्रित करता है।
- **वर्ल्ड बैंक लॉजिस्टिक्स परफार्मेंस इंडेक्स 2018** में भारत का स्थान 44वां रहा है।

14. भारत सरकार द्वारा किस कंपनी को **मिनीरत्न: (श्रेणी-1)** का दर्जा प्रदान किया गया \_\_\_ **राष्ट्रीय परियोजना निर्माण निगम लिमिटेड (एन.पी.सी.सी.)**।

नोट:

- एन.पी.सी.सी को मिनीरत्न का दर्जा प्रदान करने से कंपनी को बोर्ड के लिए शक्तियों के प्रत्यायोजन को बढ़ाकर शीघ्र निर्णय लेने में मदद मिलेगी।
- श्रेणी-1 का दर्जा केवल उन पी.एस.ई को प्रदान किया जाता है जो पिछले तीन वर्षों से लगातार लाभ अर्जित कर रही हैं या 30 करोड़ या उससे अधिक रुपये का औसत लाभ रखती हैं।

15. गृह राज्य मंत्री **किरण रिजजू** ने कहा कि **राष्ट्रीय आपदा प्रबंधन प्राधिकरण (एन.डी.एम.ए)** के 14वें स्थापना दिवस का उद्घाटन किया \_\_\_ **नई दिल्ली**।

नोट:

- इस वर्ष के स्थापना दिवस का विषय 'आपदाओं की प्रारंभिक चेतावनी' (Early Warning for Disasters) है।
- एन.डी.एम.ए ने राजगीरों के लिए जोखिम प्रतिरोधी निर्माण और "गुजरात फ्लड 2017: ए केस स्टडी" पर प्रशिक्षण पुस्तिका भी जारी की।

16. एक **अकादमिक और शोध नैतिकता संघ (Consortium of Academic and Research Ethics (CARE))** स्थापित करने का निर्णय किसने लिया है जो गैर-विज्ञान विषयों में विश्वसनीय गुणवत्तापूर्ण पत्रिकाओं की एक नई सूची तैयार करेगा \_\_\_ **विश्वविद्यालय अनुदान आयोग (यू.जी.सी.)**।

नोट:

- आयोग के अनुसार, खराब गुणवत्ता वाली पत्रिकाओं में प्रकाशित शोध लेखों का प्रतिशत भारत में बढ़ गया है जिसने इसकी छवि पर प्रतिकूल प्रभाव डाला है।
- CARE के सदस्य परिभाषित समय सीमा के अंदर अपने संबंधित विषयों में गुणवत्तापूर्ण पत्रिकाओं की सूचियां तैयार करेंगे।

17. केंद्रीय गृह मंत्री राजनाथ सिंह ने भारत की पहली **आपातकालीन प्रतिक्रिया सहायता प्रणाली (ERSS)** कहाँ लॉन्च की \_\_\_ **मंडी (हिमाचल प्रदेश)**।

नोट:

- 100 (पुलिस के लिए), 101 (दमकल के लिए), 102 (एम्बुलेंस के लिए) और आपदा प्रतिक्रिया सहित सभी आपातकालीन नंबर एक नंबर '112' से जोड़े गए हैं।



- यह प्रणाली ध्वनि या डेटा के माध्यम से संकट में फंसे व्यक्ति के स्थान की पहचान करेगी और उसे तत्काल सहायता प्रदान की जाएगी।
- केंद्र सरकार ने देश भर में ई.आर.एस.एस योजनाओं के कार्यान्वयन के लिए निर्भया फंड के तहत 321.69 करोड़ रुपये आवंटित किए हैं।

18. राष्ट्रपति श्री राम नाथ कोविंद ने दूसरे अंतर्राष्ट्रीय अम्बेडकर सम्मेलन का उद्घाटन कहाँ किया \_\_\_ नई दिल्ली।

नोट:

- सम्मेलन का आयोजन एस.सी. एवं एस.टी. विधायकों और संसद सदस्यों तथा डॉ. अंबेडकर चैंबर ऑफ कॉमर्स द्वारा किया जा रहा है।

19. राष्ट्रपति श्री राम नाथ कोविंद ने वित्त मंत्री श्री अरुण जेटली से किस पुस्तक की पहली प्रति प्राप्त की \_\_\_ मेकिंग ऑफ न्यू इंडिया: ट्रांसफॉर्मेशन अंडर मोदी गवर्नमेंट।

नोट:

- श्री जेटली ने राष्ट्रपति भवन, नई दिल्ली में आयोजित एक समारोह में इसे औपचारिक रूप से जारी किया।
- इस पुस्तक में अर्थव्यवस्था से कूटनीति, शिक्षा से सार्वजनिक स्वास्थ्य तक के विषयों पर 51 निबंध दिए गए हैं।

### राज्य समाचार

1. प्रतिद्वंद्वी गठबंधनों के सरकार बनाने के दावे के बाद कौन सी राज्य विधानसभा भंग हो गई \_\_\_ जम्मू-कश्मीर।

नोट:

- भाजपा द्वारा समर्थन वापस लेने पर पी.डी.पी-भाजपा गठबंधन सरकार गिरने के बाद 19 जून को 6 महीने के लिए राज्य में राज्यपाल शासन लगाया गया था।
- राज्य में वर्ष 2014 के अंत में चुनाव हुए थे और विधानसभा का कार्यकाल वर्ष 2020 तक था।

2. गिर शेरों के संरक्षण के लिए 351 करोड़ रुपये की परियोजना शुरू करने वाली राज्य सरकार \_\_\_ गुजरात।

नोट:

- यह परियोजना कैनाइन डिस्टेंपर वायरस (सी.डी.वी) के प्रकोप के कारण शुरू की गई है, जिससे सौराष्ट्र के गिर राष्ट्रीय उद्यान में रह रहे 23 एशियाई शेरों की मृत्यु हो गई।
- इस गहन परियोजना में आपातकालीन सेवा '108' के समान आपातकालीन एम्बुलेंस वैन भी शामिल होगी।

3. त्रिपुरा राज्यपाल ने 7वें अंतर्राष्ट्रीय पर्यटन मार्ट का उद्घाटन कहाँ किया \_\_\_ अगरतला।

नोट:

- यह घरेलू और अंतर्राष्ट्रीय बाजारों में पूर्वोत्तर क्षेत्र की पर्यटन क्षमता को उजागर करने के उद्देश्य से इस क्षेत्र में आयोजित एक वार्षिक समारोह है।
- यह आठ पूर्वोत्तर राज्यों से पर्यटन व्यापार भाईचारे और उद्यमियों को एक साथ लाता है।

4. किस राज्य सरकार ने 'भूसेवा' और 'भूदार' वेब पोर्टल लॉन्च किया है जिसके माध्यम से लोग भूमि के रिकॉर्ड ऑनलाइन देख सकते हैं \_\_\_ आंध्र प्रदेश।

नोट:



- लोग आधार कार्ड का उपयोग करके इन पोर्टलों के माध्यम से ऑनलाइन भूमि रिकॉर्ड प्राप्त कर सकते हैं।
  - किसानों के भूमि रिकॉर्डों को सुरक्षित करने के लिए भूदार सुरक्षा नीति भी शुरू की गई।
  - भूदार कार्ड भूमि मालिक या संपत्ति मालिक द्वारा भूसेवा वेब पोर्टल से प्राप्त किए जा सकते हैं।
  - ई-भूदार और एम-भूदार सहित दो प्रकार के भूदार कार्ड उपलब्ध हैं।
5. पारदर्शिता बढ़ाने और परिवहन समाधान स्थापित करने के लिए, किस सरकार के परिवहन विभाग ने **ओपन ट्रांजिट डेटा प्लेटफॉर्म** लॉन्च किया \_\_\_\_\_ **दिल्ली सरकार**।
- नोट:**
- यह दिल्ली के लोगों के लिए नवाचार और समावेशी परिवहन समाधानों में सहयोग और सह-निर्माण को बढ़ावा देने हेतु एक बड़ा कदम है।
  - पोर्टल को दिल्ली सरकार की ओर से आई.आई.टी दिल्ली द्वारा डिजाइन और विकसित किया गया था।
6. बिहार के मुख्यमंत्री नीतीश कुमार ने कहां पर भगवान बुद्ध की 70 फीट ऊंची प्रतिमा का अनावरण किया \_\_\_\_\_ **राजगीर**।
- नोट:**
- यह देश में बुद्ध की दूसरी सबसे ऊंची प्रतिमा है।
  - प्रतिमा **घोरा कटोरा झील** के बीच में 16 मीटर त्रिज्या वाले मूर्तितल के ऊपर स्थापित की गई है।
7. उत्तराखंड सरकार ने **देहरादून जॉली ग्रांट हवाई अड्डे** का नाम बदलकर किस पूर्व प्रधान मंत्री के नाम पर करने का फैसला किया \_\_\_\_\_ **स्वर्गीय अटल बिहारी वाजपेयी**।
8. बिहार में लगभग 230 किलोमीटर राज्य राजमार्गों के विस्तार और उन्नयन के लिए 200 मिलियन अमेरिकी डॉलर के ऋण समझौते पर किसने हस्ताक्षर किए \_\_\_\_\_ **एशियाई विकास बैंक**।
- नोट:**
- समझौते पर समीर कुमार खरे (वित्त मंत्रालय में अतिरिक्त सचिव) और राजीव पी. सिंह (ए.डी.बी के भारतीय आवास मिशन के प्रभारी) ने नई दिल्ली में हस्ताक्षर किए।
  - यह ऋण सभी राज्य राजमार्गों को बेहतर सतह और सड़क सुरक्षा के साथ न्यूनतम दो लेन के मानक में अपग्रेड करने में राज्य सरकार की मदद करेगा।
9. तेलंगाना के मुख्य चुनाव अधिकारी डॉ. रजत कुमार ने किस विषय पर आयोजित पांच दिवसीय प्रदर्शनी का उद्घाटन किया \_\_\_\_\_ **हमारा वोट-हमारा भविष्य**।
- नोट:**
- उन्होंने तेलंगाना (7 दिसंबर को) में सुगम चुनाव और नैतिक मतदान के लिए किए जा रहे उपायों पर भी प्रकाश डाला।
  - प्रदर्शनी में 46 पैनलों की तस्वीरें लगाई गई थीं, जिनमें देश में चुनाव शुरू होने के बाद से चुनाव प्रक्रिया और इसके परिवर्तन को दर्शाया गया था।
10. कर्नाटक के चार तटीय शहरों में **जल आपूर्ति परियोजना** के लिए 75 मिलियन अमेरिकी डॉलर का ऋण कौन प्रदान करेगा \_\_\_\_\_ **एशियाई विकास बैंक (ए.डी.बी)**।
- नोट:**
- यह परियोजना चार शहरों (कुंडापुरा, मैंगलोर, पुट्टूर और उडुपी) में दिन-रात पानी की आपूर्ति सुनिश्चित करेगी।



- परियोजना का उद्देश्य शहरी जलापूर्ति और स्वच्छता अवसंरचना के आधुनिकीकरण और विस्तार के माध्यम से कर्नाटक की चयनित नदी घाटियों में शहरी जल संसाधन प्रबंधन में सुधार करना है।

11. 'अरुणाचल साहित्य महोत्सव' का पहला संस्करण कहां आयोजित किया जाएगा \_\_\_\_\_ इटानगर।

**नोट:**

- अरुणाचल साहित्य महोत्सव का विषय 'साहित्य के माध्यम से संपर्क स्थापित करना' (building bridges through literature) है।
- महोत्सव राज्य सूचना एवं जनसंपर्क विभाग (आई.पी.आर) द्वारा आयोजित किया जा रहा है।

### महत्वपूर्ण समाचार - विश्व

1. **भारत-अमेरिका** संयुक्त विशेष सैन्य बल अभ्यास 2018 राजस्थान के बीकानेर स्थित महाजन फील्ड फायरिंग रेंज (एम.एफ.एफ.आर) में शुरू हुआ \_\_\_ वज्र प्रहार।

**नोट:**

- आतंकवाद से मुकाबले के लिए ऑपरेशन से निपटने हेतु दोनों देशों के विशेष बलों के बीच 12 दिवसीय अभ्यास आयोजित किया गया और यह यूनिट के साथ-साथ सब-यूनिट स्तर पर भी किया जा रहा है।
- अमेरिकी सेना का प्रतिनिधित्व एक अधिकारी के दल और यूनाइटेड स्टेट्स पैसिफिक कमांड के विशेष बल समूह के 10 अन्य रैंकों द्वारा किया जाता है।

2. नेपाल के मंत्री द्वारा नेपाल के भक्तपुर (काठमांडू के पास) में शुरू की गई उपकरण निर्माण एवं प्रौद्योगिकी प्रदर्शनी \_\_\_\_\_ ConMac 2018।

**नोट:**

- नेपाल में भारतीय दूतावास और सी.आई.आई (भारतीय उद्योग परिसंघ) ने उपकरण निर्माण एवं प्रौद्योगिकी प्रदर्शनी- 'ConMac 2018' का संयुक्त रूप से आयोजन किया।
- प्रदर्शनी का उद्देश्य दोनों देशों के निर्माण उद्योग के बीच उच्च स्तरीय व्यवसाय बढ़ाना है।

3. विदेश मंत्री **सुषमा स्वराज** ने कहां पर आयोजित **भारत-लाओस पी.डी.आर (India-Lao PDR)** संयुक्त आयोग की 9 वीं बैठक की सह-अध्यक्षता की \_\_\_\_\_ वियनतियान।

**नोट:**

- दोनों पक्षों ने रक्षा, कृषि, व्यापार और निवेश, विज्ञान एवं आई.टी, ऊर्जा एवं खनन के क्षेत्रों को शामिल करने वाले द्विपक्षीय संबंधों के सभी पहलुओं की समीक्षा की है।

4. 12वीं विश्व पर्वतीय चिकित्सा कांग्रेस कहां शुरू हुई \_\_\_\_\_ काठमांडू, नेपाल।

**नोट:**

- द्विवार्षिक समारोह मुख्य रूप से अधिकतम ऊंचाई पर चिकित्सा के विज्ञान एवं अनुसंधान पहलुओं पर केंद्रित है।
- कांग्रेस का विषय "हिमालय के दिल में पर्वतीय औषधि" है।

5. नेपाल के प्रधान मंत्री के.पी. शर्मा ओली ने देश के औपचारिक क्षेत्र के श्रमिकों के लिए कौन सी योजना शुरू की \_\_\_\_\_ सामाजिक सुरक्षा योजना।





**नोट:**

- इस योजना में सभी उम्र और वर्गों के लोग शामिल किए जाएंगे।
- नई सामाजिक सुरक्षा योजना योगदान आधारित है और इसमें स्वास्थ्य एवं चिकित्सा सुविधाएं, सुरक्षित मातृत्व, दुर्घटना और शारीरिक अक्षमता सुरक्षा, परिवार के आश्रित सदस्यों की सुरक्षा और वृद्धावस्था में सुरक्षा शामिल होगी।

6. प्रधान मंत्री नरेंद्र मोदी ने कहां पर आयोजित 13वें G-20 शिखर सम्मेलन में भाग लिया \_\_\_ **ब्यूनस आयर्स (अर्जेंटीना)**।

**नोट:**

- शिखर सम्मेलन का विषय 'एक अच्छे और सतत विकास के लिए सर्वसम्मति बनाना' (Building Consensus for a Fair and Sustainable Development) है।
- G-20 शिखर सम्मेलन के दौरान, भारत सुधारे हुए बहुपार्श्ववाद की आवश्यकता को उजागर करेगा जो समकालीन वास्तविकताओं को दर्शाता है और वैश्विक कल्याण के लिए सामूहिक कार्यवाही को प्रभावी ढंग से प्रबल बना सकता है।

7. सस्टेनेबल ब्लू इकोनॉमी सम्मेलन कहां आयोजित किया गया \_\_\_ **नैरोबी, केन्या**।

**नोट:**

- सस्टेनेबल ब्लू इकोनॉमी समुद्र-आधारित अर्थव्यवस्था है जो वर्तमान और भविष्य की पीढ़ियों के लिए सामाजिक और आर्थिक लाभ प्रदान करती है, पारिस्थितिक तंत्र की विविधता, उत्पादकता को पुनर्स्थापित, संरक्षित और अनुरक्षित रखती है।
- **सस्टेनेबल ब्लू इकोनॉमी सम्मेलन** केन्या द्वारा आयोजित और जापान एवं कनाडा द्वारा सह-आयोजित था।
- इस सम्मेलन का विषय 'The Blue Economy and the 2030 Agenda for Sustainable Development' था।

8. यूरोपीय संघ (ई.यू.) ने सरकार, उद्योगों, नागरिकों और सभी क्षेत्रों से कार्बन उत्सर्जन में कटौती करने और कब तक ब्लॉक को कार्बन तटस्थ बनाने के लिए एक महत्वाकांक्षी योजना में शामिल होने का अनुरोध किया है \_\_\_ **वर्ष 2050**।

**नोट:**

- ई.यू. जलवायु आयुक्त **मिगुएल एरियस कैंनेटे** ने आज ब्रुसेल्स में आयोजित एक प्रेस कॉन्फ्रेंस में कहा कि ब्लॉक यह निर्धारित करने के लिए एक प्रक्रिया शुरू कर रहा है कि यूरोप की ऊर्जा और जलवायु नीति अभी और वर्ष 2050 के बीच कैसे विकसित होगी।
- सदस्य राष्ट्र वर्ष 2018 के अंत तक यूरोपीय संघ को राष्ट्रीय जलवायु और ऊर्जा योजनाओं का मसौदा प्रदान करेंगे।

9. छह महीने की यात्रा के बाद **लाल ग्रह मंगल** पर सफलतापूर्वक उतरने वाला नासा का रोबोटिक लैंडर \_\_\_ **इनसाइट**।

**नोट:**

- अंतरिक्ष यान को मंगल ग्रह के रहस्यों को उजागर करने के लिए ग्रह की ग्रह की चट्टानी सतह में गहरी खुदाई हेतु डिजाइन किया गया है।
- लैंडर ने संकेत भेजे हैं कि इसके सौर पैनल खुल गए हैं और ये मंगल ग्रह की सतह पर सूर्य की रोशनी एकत्र कर रहे हैं।



- इनसाइट लैंडर **एलिसियम प्लैनिटिया** नामक ज्वालामुखीय क्षेत्र की एक समतल, चिकने भाग के पश्चिमी किनारे पर मंगल ग्रह की भूमध्य रेखा पर उतरा।
- इनसाइट मंगल ग्रह का आंतरिक अध्ययन करेगा और बहुमूल्य वैज्ञानिक तथ्यों के बारे में बताएगा क्योंकि अमेरिका चंद्रमा और बाद में मंगल ग्रह पर अंतरिक्ष यात्री भेजने की तैयारी कर रहा है।

10. संयुक्त राज्य अमेरिका और भारत की वायुसेना पश्चिम बंगाल में दो वायुसेना स्टेशनों पर किस 12 दिवसीय संयुक्त अभ्यास में भाग लेंगी \_\_\_ **Cope India -2018**

**नोट:**

- यह अभ्यास 3-14 दिसंबर तक एयर स्टेशन कालीकुंडा और एयर स्टेशन अर्जुन सिंह (पानागढ़) में आयोजित किया जाएगा।
- यह अभ्यास एक मुक्त और खुले भारत-प्रशांत क्षेत्र में दोनों देशों के प्रयासों और प्रतिबद्धता को दर्शाता है।
- Cope India अभ्यास आठ वर्षों के अंतराल के बाद आयोजित किया जा रहा है, पिछला अभ्यास वर्ष 2010 में हुआ था।
- अभ्यास Cope India 19 अमेरिकी-भारतीय पारस्परिक सहयोग को बढ़ाने और मौजूदा क्षमताओं, एयरक्रू रणनीति और सैन्यबल नियुक्ति सृजन पर केंद्रित है।

11. भारतीय अंतरिक्ष अनुसंधान संगठन (इसरो) के विश्वसनीय प्रक्षेपण यान PSLV-C43 रॉकेट ने किस पृथ्वी अवलोकन उपग्रह के साथ सफलतापूर्वक उड़ान भरी \_\_\_ **HysIS (हाइपर स्पेक्ट्रल इमेजिंग सैटेलाइट)**।

**नोट:**

- आठ देशों से 30 वाणिज्यिक उपग्रहों (1 माइक्रो और 29 नैनो) का कुल वजन 261.5 किलोग्राम है।
- HysIS कृषि और वानिकी समेत विभिन्न उद्देश्यों के लिए हाइपरस्पेक्ट्रल इमेजिंग क्षमता प्रदान कर सकता है।
- इसमें दो पेलोड- पहला प्रकाश स्पेक्ट्रम की सीमा में विजिबल नियर-इंफ्रारेड (वी.एन.आईआर) और दूसरा शॉर्टवेव इंफ्रारेड (एस.डब्ल्यू.आईआर) सीमा में इमेज लेने के लिए लगे हैं।
- यह उपग्रह वर्ष 2023 तक पृथ्वी अवलोकन सेवा प्रदान करेगा।

### सम्मान एवं पुरस्कार

1. मैक्सिको की सरकार द्वारा "ऑर्डन मेक्सिकाना डेल एग्युला एज़टेका" (Mexican Order of the Aztec Eagle) से सम्मानित भारतीय शिक्षाविद \_\_\_\_\_ **श्यामा प्रसाद गांगुली**।

**नोट:**

- यह मैक्सिको द्वारा विदेशी नागरिकों को दिया जाने वाला सर्वोच्च नागरिक सम्मान है।
- उन्हें मैक्सिको-भारत सांस्कृतिक संबंधों को मजबूत करने के लिए स्पेनिश भाषा और मैक्सिकन संस्कृति के प्रचार-प्रसार हेतु सम्मानित किया गया। वह यह पुरस्कार पाने वाले पहले भारतीय शिक्षाविद हैं।
- वह जवाहर लाल नेहरू विश्वविद्यालय (जे.एन.यू) में स्पेनिश और लैटिन अमेरिकी अध्ययन के पूर्व प्रोफेसर हैं।

2. ब्रिस्बेन में इंटरनेशनल फेडरेशन ऑफ फिल्म प्रोड्यूसर एसोसिएशन (एफ.आई.ए.पी.एफ) पुरस्कार से किन्हें सम्मानित किया गया \_\_\_\_\_ **नंदिता दास**।



**नोट:**

- नंदिता दास ने "1947 अर्थ", "फायर" और "हजार चौरासी की मां" जैसी फिल्मों में एक अभिनेत्री के रूप में अपना करियर शुरू किया था।
- उन्होंने समीक्षकों द्वारा प्रशंसित फीचर फिल्म "फिराक" के साथ निर्देशन कार्य शुरू किया था।

3. सामाजिक कारणों में योगदान के लिए तीसरे सायाजी रत्न पुरस्कार से सम्मानित बॉलीवुड सुपरस्टार \_\_\_\_\_ **अमिताभ बच्चन**।

**नोट:**

- इससे पहले, **एन.आर. नारायण मूर्ति** (इंफोसिस के सह-संस्थापक) और **रतन टाटा** (प्रख्यात उद्योगपति) को यह पुरस्कार दिया गया था।
- वर्ष 2013 में, बड़ौदा प्रबंधन संघ ने उस शासक की 150वीं जयंती के उपलक्ष्य में यह पुरस्कार स्थापित किया था, जो बीसवीं शताब्दी की शुरुआत में अपने शासन के दौरान प्रमुख सामाजिक सुधार के उपायों के लिए प्रसिद्ध थे।

4. भारतीय सिनेमा में अपने आजीवन योगदान के लिए **IFFI विशेष पुरस्कार** से सम्मानित अनुभवी लेखक \_\_\_\_\_ **सलीम खान**।

**नोट:**

- उन्हें गोवा में आयोजित भारतीय अंतर्राष्ट्रीय फिल्म महोत्सव के समापन समारोह में 10 लाख रुपए का नकद पुरस्कार, प्रमाण पत्र और एक शॉल प्रदान किया गया।

5. 49वें भारतीय अंतर्राष्ट्रीय फिल्म महोत्सव (आई.एफ.एफ.आई) में प्रतिष्ठित गोल्डन पीकाॅक अवॉर्ड किसे मिला \_\_\_\_\_ **डॉनबास**।

**नोट:**

- गोल्डन पीकाॅक अवॉर्ड में निर्माता और निदेशक (सर्गेई लॉज़नित्सा) के बीच साझा किया जाने वाला 40 लाख रुपये का नकद पुरस्कार, ट्रॉफी और उद्धरण शामिल है।
- डॉनबास पूर्वी यूक्रेन के एक क्षेत्र में एक द्वि-जातीय युद्ध की कहानी बताती है, जिसमें अलगाववादी गिरोहों द्वारा बड़े पैमाने पर हत्या और लूटपाट के साथ एक सार्वजनिक सशस्त्र संघर्ष शामिल है।
- **लिजो जोस पेल्लिसरी** ने अपनी वर्ष 2018 की फिल्म 'Ee.Ma.Yau' के लिए सर्वश्रेष्ठ निर्देशक का पुरस्कार जीता।
- **चेम्बन विनोद** को 'Ee.Ma.Yau' में उनके अभिनय के लिए सर्वश्रेष्ठ अभिनेता (पुरुष) का पुरस्कार दिया गया।
- **अनास्ताशिया पुस्तोवित** को यूक्रेनी फिल्म 'When the Trees Fall' में एक किशोर लड़की 'लारसा' के किरदार के लिए सर्वश्रेष्ठ अभिनेता (महिला) का पुरस्कार प्रदान किया गया।
- **अल्बर्टो मॉटेरेस द्वितीय** को 'Respeto' के लिए 'सर्वश्रेष्ठ डेब्यू फीचर फिल्म निर्देशक' का पुरस्कार प्राप्त हुआ।

6. सर्वोच्च फ्रांसीसी नागरिक सम्मान **Chevalier de la Legion d'Honneur** (नाइट ऑफ द लीजन ऑफ ऑनर) से सम्मानित भारतीय व्यापार जगत के शक्तिशाली उद्योगपति \_\_\_\_\_ **अजीम प्रेमजी (विप्रो के अध्यक्ष)**।

**नोट:**

- वह **अजीम प्रेमजी फाउंडेशन** और **अजीम प्रेमजी यूनिवर्सिटी** के माध्यम से फ्रांस में आर्थिक पहुंच और एक परोपकारी के रूप में समाज में प्रशंसनीय योगदान रखते हैं।
- यह प्राप्तकर्ताओं की राष्ट्रीयता पर ध्यान दिए बिना फ्रांस में उत्कृष्ट सेवा के लिए फ्रांसीसी गणराज्य द्वारा दिया जाने वाला सर्वोच्च नागरिक पुरस्कार है।



## खेल समाचार

1. क्रिकेटर्स के खेल में उम्र धोखाधड़ी के लिए प्रतिबंध को दोगुना करने की घोषणा करने वाला भारतीय क्रिकेट का शासी निकाय \_\_\_ **बोर्ड ऑफ कंट्रोल फॉर क्रिकेट इन इंडिया (बी.सी.सी.आई)**।

**नोट:**

- बी.सी.सी.आई के अनुसार, कोई भी क्रिकेट खिलाड़ी यदि अपनी जन्मतिथि से छेड़छाड़ करने का दोषी पाया जाता है, तो उसे 2 वर्ष की अवधि के लिए बी.सी.सी.आई के किसी भी टूर्नामेंट में भाग लेने से रोक दिया जाएगा और उसे प्रतिबंधित कर दिया जाएगा।
- इससे पहले, एक क्रिकेट खिलाड़ी को एक वर्ष के प्रतिबंध का सामना करना पड़ा था।

2. बाकू में आयोजित **एफ.आई.जी एक्रोबैटिक विश्व कप** में पुरुषों और महिलाओं की समूह प्रतिस्पर्धा में दो कांस्य पदक जीतने वाले भारतीय जिमनास्ट \_\_\_ **प्रिंस एरिस और रेजिलेश सुरिबाबू**।

**नोट:**

- रूसी जिमनास्ट्स ने स्वर्ण और रजत दोनों पदक जीते।

3. विश्व चैंपियनशिप में 6 स्वर्ण पदक जीतने वाली पहली महिला मुक्केबाज \_\_\_ **मैरी कॉम**।

**नोट:**

- भारत की **एम.सी. मैरी कॉम** (35 वर्षीय) ने नई दिल्ली के के.डी. जादव इंडोर स्टेडियम में आयोजित **महिला विश्व चैंपियनशिप** में अद्वितीय 6वां स्वर्ण पदक जीतने के लिए 48 किलोग्राम वर्ग की लाइट फ्लाइवेट श्रेणी में हन्ना ओखोटा (यूक्रेन) को 5-0 से पराजित किया।
- मैरी कॉम विश्व चैंपियनशिप में छह स्वर्ण पदक जीतने वाली पहली महिला मुक्केबाज बन गई हैं।
- भारत ने एक स्वर्ण, एक रजत (सोनिया चहल) और दो कांस्य पदक (सिमरनजीत कौर और लवलीना बोरगोहेन) के साथ चैंपियनशिप समाप्त की।

4. **आई.सी.सी महिला विश्व ट्वेंटी-20 XI** के कप्तान के रूप में नामित भारत की स्टार बल्लेबाज \_\_\_ **हरमनप्रीत कौर**।

**नोट:**

- आई.सी.सी की चयन समिति ने टूर्नामेंट में खिलाड़ियों के प्रदर्शन के आधार पर टीम का चयन किया है।
- ग्यारह खिलाड़ियों में इंग्लैंड की तीन, ऑस्ट्रेलिया की दो और पाकिस्तान, न्यूजीलैंड और विंडीज में से प्रत्येक से एक खिलाड़ी को भी चयनित किया गया है।

5. ऑस्ट्रेलिया के कैनबरा में सीनियर **राष्ट्रमंडल तलवारबाजी चैंपियनशिप 2018** की साबरे प्रतिस्पर्धा में स्वर्ण पदक किसने जीता \_\_\_ **भवानी देवी**।

**नोट:**

- उन्होंने फाइनल में इंग्लैंड के एमिली रौक्स को 15-12 से हराया।

6. ग्वांगडू लू (चीन) को पराजित करके **सैयद मोदी अंतर्राष्ट्रीय बैडमिंटन चैंपियनशिप** के पुरुष एकल का खिताब जीतने वाले भारत के शीर्ष बैडमिंटन खिलाड़ी \_\_\_ **समीर वर्मा**।

**नोट:**

- इस जीत के साथ, वर्मा ने बी.डब्ल्यू.एफ वर्ल्ड टूर के फाइनल में अपना स्थान सुरक्षित कर लिया है।



- सात्विक रणकीरेड्डी और चिराग शेटी की पुरुष युगल जोड़ी और महिला युगल खिलाड़ी अश्विनी पोनप्पा और सिक्की रेड्डी ने भी अपने-अपने फाइनल में रजत पदक हासिल किए।
7. लॉरेउस वर्ल्ड स्पोर्ट्स अवार्ड्स का 19वां संस्करण फरवरी, 2019 में कहां आयोजित किया जाएगा \_\_\_मोनाको।  
नोट:
- लॉरेउस वर्ल्ड स्पोर्ट्स अवार्ड्स ('खेलों का ऑस्कर') एक कैलेंडर वर्ष में वैश्विक खेल उपलब्धियों को सम्मानित करता है।
  - पिछले वर्ष, महान टेनिस खिलाड़ी **रोजर फेडरर** ने रिकॉर्ड पांचवीं बार लॉरेउस स्पोर्ट्समैन ऑफ द ईयर पुरस्कार जीता था।
  - **सेरेना विलियम्स** ने स्पोर्ट्सवोमन ऑफ द ईयर पुरस्कार चार बार जीता है।
8. लंदन, इंग्लैंड में विश्व शतरंज चैंपियनशिप खिताब -2018 किसने जीता \_\_\_मैग्नस कार्लसन।  
नोट:
- नॉर्वे के **मैग्नस कार्लसन** (26 वर्षीय) ने इंग्लैंड के लंदन में आयोजित चैंपियनशिप में अमेरिका के फैबियानो कारुआना को 3-0 से पराजित किया और अपने **विश्व शतरंज चैंपियनशिप खिताब -2018** को पुनः हासिल किया।
  - कार्लसन ने विजेता के रूप में 625,000 अमेरिकी डॉलर जीते, और कारुआना को उप-विजेता के रूप में 511,400 अमेरिकी डॉलर प्राप्त हुए।
  - **विश्व शतरंज चैंपियनशिप 2018** लंदन के हॉलबोर्न कॉलेज में एफ.आई.डी.ई (व्यवसायिक साझेदार-एगोन) द्वारा आयोजित की गई थी।
9. पुरुष हॉकी विश्व कप (एच.डब्ल्यू.सी) के 14वें संस्करण का उद्घाटन समारोह कहां पर स्थित कलिंग स्टेडियम में आयोजित किया गया \_\_\_भुवनेश्वर।  
नोट:
- लगभग 1,100 कलाकारों, स्टार अभिनेता शाहरुख खान, माधुरी दीक्षित और ए.आर. रहमान (संगीतकार) ने समारोह में प्रदर्शन किया।
  - 2018 पुरुष एच.डब्ल्यू.सी फील्ड हॉकी विश्व कप टूर्नामेंट का 14वां संस्करण होगा, जो 28 नवंबर से 16 दिसंबर, 2018 तक आयोजित किया जाएगा।
  - सोलह टीमों (चार ग्रुप में विभाजित) पुरुष हॉकी विश्व कप खिताब के लिए संघर्ष करेंगी।

पूल	टीमों के नाम
पूल A	अर्जेंटीना, न्यूजीलैंड, स्पेन, फ्रांस
पूल B	ऑस्ट्रेलिया, इंग्लैंड, आयरलैंड, चीन
पूल C	बेल्जियम, भारत, कनाडा, दक्षिण अफ्रीका
पूल D	नीदरलैंड, जर्मनी, मलेशिया, पाकिस्तान

-----0-----





# बैंकिंग, एसएससी, गेट, सीटीईटी, जेईई एवं अन्य प्रवेश परीक्षाएं

- नवीनतम परीक्षा पैटर्न पर आधारित
- हिंदी और अंग्रेजी में उपलब्ध है
- अखिल भारतीय रैंक और परिणाम विश्लेषण प्राप्त करें
- विस्तृत समाधान

